

### Karnataka Land Reforms Act

48 (77) SRI G. SHANKARA GOWDA (HOSPET).—Will the Minister for Revenue be pleased to state that :—

1. Whether it has come to the notice of Government that amount of compensation payable to ex-landlords under the Karnataka Land Reforms Act exceeds Rs. 2,000/- is to be paid in bonds?
2. Whether it has come to the notice of Government that the bonds are not yet printed?
3. Whether Government will take action to pay interest on the compensation payable from the date of finalisation of Form No. 7 by the land tribunals?

SRI V. L. PATIL (Minister for Revenue).—

1. Yes.
2. Yes.
3. No. However amount payable in bonds will carry in an interest till date of payment.

ಸಾತನೂರು ವಿಧಾನಸಭಾ ಕ್ಷೇತ್ರದಲ್ಲಿ ವಿದ್ಯುಚ್ಛಕ್ತಿ ಪೂರೈಕೆಯ ಬಗ್ಗೆ

೫೦ (೧೩೩) ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ (ಸಾತನೂರು).—ಮಾನ್ಯ ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ಸಾತನೂರು ವಿಧಾನಸಭಾ ಕ್ಷೇತ್ರದಲ್ಲಿ ವಿದ್ಯುಚ್ಛಕ್ತಿಯಿಲ್ಲದ ಹಳ್ಳಿಗಳ ಸಂಖ್ಯೆ ಎಷ್ಟು?
- ಆ) ವಿದ್ಯುಚ್ಛಕ್ತಿ ಮಂಜೂರಾಗಿರತಕ್ಕ ಹಳ್ಳಿಗಳ ಸಂಖ್ಯೆ ಎಷ್ಟು?
- ಇ) ಮಂಜೂರಾಗಿದ್ದರೆ ಎಷ್ಟು ದಿವಸಗಳಲ್ಲಿ ವಿದ್ಯುಚ್ಛಕ್ತಿಯನ್ನು ಪೂರೈಸಲಾಗುವುದು?

ಶ್ರೀ ಜಿ. ಹೆಚ್. ಪಟೇಲ್ (ವಿದ್ಯುಚ್ಛಕ್ತಿ ಮತ್ತು ಅಬಕಾರಿ ಮಂತ್ರಿಗಳು).—

- ಅ) (೧) ೪೫ ಗ್ರಾಮಗಳು (ಇವುಗಳಲ್ಲಿ ೧೬ ಜನ ಪಸತಿ ಇಲ್ಲದವು)  
(೨) ೯೩ ಉಪಗ್ರಾಮಗಳು.
- ಆ) (೧) ೮ ಗ್ರಾಮಗಳು.  
(೨) ೬ ಉಪಗ್ರಾಮಗಳು.
- ಇ) ೧೯೮೪-೮೫ ರಲ್ಲಿ ವಿದ್ಯುಚ್ಛಕ್ತಿ ಒದಗಿಸಲಾಗುವುದು.

೧೯೮೨-೮೩ನೇ ಸಾಲಿನಲ್ಲಿ ಕ್ಷಾಮದಿಂದಾಗಿ ಮಾಗಡಿ ತಾಲ್ಲೂಕಿನಲ್ಲಿ ಬೆಳೆಗಳ ನಷ್ಟ

೫೨ (೧೩೬) ಶ್ರೀ ಹೆಚ್. ಜಿ. ಚನ್ನಪ್ಪ (ಮಾಗಡಿ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ೮೨-೮೩ರಲ್ಲಿ ಮಾಗಡಿ ತಾಲ್ಲೂಕಿನಲ್ಲಿ ಮಳೆ ಬೆಳೆಗಳಲ್ಲದೆ ಕ್ಷಾಮಕ್ಕೆ ತುತ್ತಾಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಮಳೆ ಬೆಳೆಗಳಿಲ್ಲದ ಹಳ್ಳಿಗಳ ಸಂಖ್ಯೆ ಎಷ್ಟು ಹಾಗೂ ಆ ಹಳ್ಳಿಗಳಿಗೆ ಒದಗಿಸಿದ ಸೌಲಭ್ಯಗಳೇನು ?

ಇ) ಸದರಿ ಹಳ್ಳಿಗಳನ್ನು ಕ್ಷಾಮ ಪೀಡಿತ ಪ್ರದೇಶವೆಂದು ಘೋಷಿಸಲಾಗಿದೆಯೆ, ಹಾಗಲ್ಲದಿದ್ದಲ್ಲಿ ಅದಕ್ಕೆ ಕಾರಣವೇನು ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ಹೌದು.

ಆ) ಮಾಗಡಿ ತಾಲ್ಲೂಕಿನ ೧೪೮ ಗ್ರಾಮಗಳಲ್ಲಿ ಸಾಕಷ್ಟು ಮಳೆಬಾರದೆ ಬೆಳೆ ನಷ್ಟವಾಗಿ ಉತ್ಪತ್ತಿಯು ಶೇಕಡಾವಾರು ೨೫ಕ್ಕಿಂತ ಕಡಿಮೆ ಆಯಿತು. ಸರ್ಕಾರವು ಮೇಲ್ಕಂಡ ಗ್ರಾಮಗಳ ೬೩,೮೭೪.೪೩ ರೂ.ಗಳ ಭೂ ಕಂದಾಯವನ್ನು ಮನ್ನಾ ಮಾಡಿದೆ. ಎಲ್ಲಾ ಇಲಾಖಾಧಿಕಾರಿಗಳಿಗೂ ಅಭಾವ ಪರಿಹಾರ ಕಾಮಗಾರಿಗಳನ್ನು ಈ ಪ್ರದೇಶದಲ್ಲಿ ತೆಗೆದುಕೊಳ್ಳಲು ಸೂಚನೆಗಳನ್ನು ನೀಡಲಾಗಿತ್ತು. ಮಾಗಡಿ ತಾಲ್ಲೂಕಿನಲ್ಲಿ ಈವರೆಗೆ ೩೮ ಕಾಮಗಾರಿಗಳನ್ನು ತೆಗೆದುಕೊಂಡಿದ್ದು ೨,೨೦,೯೩೫ ರೂ.ಗಳನ್ನು ಖರ್ಚು ಮಾಡಲಾಗಿದೆ. ಇದಲ್ಲದೆ ಕುಡಿಯುವ ನೀರಿನ ವ್ಯವಸ್ಥೆಗಾಗಿ ೧೬ ಕೊಳವೆ ಬಾವಿಗಳನ್ನು ತೆಗೆಯಲಾಗಿದೆ. ಮೇವಿನ ಅಭಾವವಿದ್ದ ಪ್ರದೇಶಗಳಲ್ಲಿ ಮೇವನ್ನು ಒದಗಿಸುವ ಕಾರ್ಯಕ್ರಮವನ್ನು ಕೂಡ ಮಾಡಲಾಗಿದೆ.

ಇ) ಇಲ್ಲ, ಕ್ಷಾಮ ಪೀಡಿತ ಗ್ರಾಮಗಳೆಂದು ಘೋಷಿಸುವ ಪದ್ಧತಿ ಚಾರಿಯಲ್ಲಿಲ್ಲ. ಆದರೆ, ಇಂಥ ಗ್ರಾಮಗಳನ್ನು ಗುರುತಿಸಿ ಎಲ್ಲ ಅಭಾವ ಪರಿಹಾರ ಕಾರ್ಯಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ.

ಚುಕ್ಕೆ ಗುರುತ್ತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಲಿಖಿತ ಮೂಲಕ ಉತ್ತರ ಬಯಸಿದ ಎಲ್ಲ ಪ್ರಶ್ನೆಗಳಿಗೂ ಉತ್ತರವನ್ನು ಸಭೆಯ ಮುಂದಿಡುತ್ತೇನೆ.

ಶೇಂದಿ ಮುರ್ತೇದಾರರನ್ನು ಜೇತವಿಮುಕ್ತಗೊಳಿಸುವುದು

೧೫ (೨೬) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ಅಬಕಾರಿ ಹಾಗೂ ವಿದ್ಯುತ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಶೇಂದಿ ಮುರ್ತೇದಾರರನ್ನು ಜೇತ ವಿಮುಕ್ತಗೊಳಿಸಿ ಅವರ ಕುಲ ಕಸುಬಿನಿಂದ ದೊರೆಯುವ ಶೇಂದಿಯನ್ನು ಮುಕ್ತವಾಗಿ ಮಾರಾಟ ಮಾಡಲು ಅವಕಾಶ ನೀಡುತ್ತೀರಾ?

ಆ) ಮುರ್ತೇದಾರರ ಕುಲ ಕಸುಬಿನಂತೆ ತಾಳೆ ಬೆಲ್ಲ ಮಾಡಲು ಮುಕ್ತ ಅವಕಾಶ ನೀಡಲಾಗುವುದೇ?

ಇ) ಅಬಕಾರಿ ಇಲಾಖಾಧಿಕಾರಿಗಳಿಂದ ಮುರ್ತೇದಾರರಿಗೆ ಹಾಗೂ ಶೇಂದಿ ಮಾರಾಟಗಾರರಿಗೆ ಆಗುತ್ತಿರುವ ಅನ್ಯಾಯದ ಬಗ್ಗೆ ಸರ್ಕಾರದವರಿಗೆ ದೂರು ಬಂದಿದೆಯೆ?

ಈ) ಬಂದಿದ್ದಲ್ಲಿ ಆಪಾದಿತರ ಮೇಲೆ ಏನು ಕ್ರಮ ಕೈಗೊಳ್ಳಲಾಗಿದೆ?

ಶ್ರೀ ಜೆ.ಹೆಚ್. ಪಟೀಲ್ (ಅಬಕಾರಿ ಮತ್ತು ವಿದ್ಯುತ್ ಮಂತ್ರಿಗಳು).—

ಅ) ಶೇಂದಿಯನ್ನು ಮಾರಾಟ ಮಾಡುವ ಹಕ್ಕನ್ನು ಸರ್ಕಾರವು ಬಹಿರಂಗ ಹರಾಜಿನಲ್ಲಿ ವಿಲೇವಾರಿ ಮಾಡುವುದು. ಸದರಿ ಹರಾಜಿನಲ್ಲಿ ಭಾಗವಹಿಸಿ ಪಡೆದುಕೊಂಡ ಹಕ್ಕುದಾರನೇ ಶೇಂದಿ ಮಾರಾಟ ಮಾಡಬೇಕು. ಮುರ್ತೇ ಮಾಡುವ ಹಕ್ಕನ್ನು ಜಾರಿಯಲ್ಲಿರುವ ಕಾನೂನು ಪ್ರಕಾರ ಪಡೆಯದೆ ಶೇಂದಿಯನ್ನು ಮುಕ್ತವಾಗಿ ಮಾರಾಟ ಮಾಡುವ ಹಾಗಿಲ್ಲ. ಕುಲಕಸುಬಿನ ಮುರ್ತೇ ದಾರರೂ ಸಹ ಹೆಂಡ ಮಾರುವ ಹಕ್ಕನ್ನು ಪಡೆಯದೆ ಹೊರತು ಶೇಂದಿಯನ್ನು ಮಾರುವಂತಿಲ್ಲ.